

Shree Kundkund-Kahan Parmarthik Trust

302, 'Krishna-Kunj', Plot No.30, Navyug CHS Ltd., V. L. Mehta Marg, Vile Parle(w), Mumbai-400056
Phone No. : (022) 2613 0820. Website : www.vitragvani.com Email : info@vitragvani.com

Atmadharma is a magazine that has been published from Songadh, since 1943. We have re-typed and uploaded the old Atmadharma Magazines to our website www.vitragvani.com

We have taken utmost care while re-typing, from the original Atmadharma Magazines. There may be some typographical errors, for which we request all readers to kindly inform us about the same, to enable us to correct and improve. Please send your comments to info@vitragvani.com

**Shree Kundkund-Kahan Parmarthik Trust
(Shree Shantilal Ratilal Shah-Parivar)**

જ્ય હો ! જ્ય હો ! ભગવાન શ્રી કુંદકુંદાચાર્યદિવનો જ્ય હો !

આચાર્ય

જ્ઞાનવત ઝુખતો માર્ગ દર્શાવતું માર્ગિક

વર્ષ : ૨

અંક : ૩

સંબંધ અંક

૫૮૨

પોષ

૨૦૦૧



સર્વજ્ઞ પરમાત્મા જિનેશ્વર અરિહંત દેવનો સેવક થવા માટે આખી દુનિયાને મૂકી દેવી પડે એટલે કે જગતની દરકાર છોડી દેવી પડે. આખા જગતની પ્રતિકૂળતા આવી પડે તો ય ભગવાન અરિહંત દેવની શ્રદ્ધા અને ભક્તિ ન છોડાય. પોતાના પુરુષાર્થથી સંસાર તરફનો અશુભ ભાવ છેદીને સાચા દેવ-ગુરુ પ્રત્યેની ભક્તિ, પૂજા, વિનય, વગેરેનો શુભ ભાવ આવ્યા વગર ગૃહીતમિથ્યાત્વ પણ ટણે નશી.

ભગવાનના ભક્ત ભગવાનને પદ્ધરાવતાં કહે છે કે:-

આવો આવો સીમંઘરનાથ અમ ધેર આવો રે, રૂડા ભક્તિ વત્સલ ભગવંત નાથ પધારો રે.

હું કઈ વિધ પૂજું નાથ કઈ વિધ વંદું રે ? મારે આંગણે વિદેહી નાથ જોઈ જોઈ ફરખું રે...

[અનેન્દ્ર સ્તવન મંજરી પા. ૨૫૮]

વીતરાગ દેવ-ગુરુની ભક્તિથી ઉછળતા વીતરાગના સેવક કહે છે કે હે પ્રભુ ! હે નાથ ! આપને કઈ રીતે પૂજું ? આખી દુનિયાને વોસરાવી દઈને અને આ શરીરના કમળ બનાવીને તે વડે તમારી પૂજા કરું કે કઈ રીતે પૂજું ? (અહીં અજ્ઞાનતા નથી પણ વિનય છે, ભક્તિનો ઉલ્લાસ છે.) પહેલાં તો વીતરાગ દેવ-ગુરુની ભક્તિમાં સર્વસ્વ અર્પણતા જોઈએ, તે વિના વીતરાગનો ભક્ત કહેવાય નહિં.

ભીડને સંભાળે તે ભગવાનનો ભક્ત નથી. જગતમાં ભીડ કેવી ? અરિહંતનો ભક્ત ભીડને ભાગતો જ નથી. એ તો નીકળ્યો તે નીકળ્યો, અરિહંત દેવનો સેવક થયો, હવે અરિહંતપદ લીધે જ છૂટકો ! અરિહંતનો ભક્ત થયો તે અરિહંત પદ લીધા વગર રહે જ નશી, અરિહંત જેવા થયે જ છૂટકો. આનું નામ અરિહંતનો ભક્ત, આનું નામ વીતરાગનો સેવક અને આનું નામ જૈન.

(પરમ પૂજ્ય સદગુરુદેવના સત્તાસ્વરૂપ ઉપર પર્યુષણ
વખતે અપાયેલા વ્યાખ્યાનમાંથી)

વાર્ષિક લવાજમ
અઠી રૂપિયા



છૂટક નકલ
ચાર આના

શિષ્ટ સાહિત્ય ભંડાર, દાસ કુંજ, મોટા આંકડિયા-કાઠિયાવાડ

(અનુસંધાન પા. ૪૮ થી ચાલુ)

ગુજરાતને મુનિ શુદ્ધોપયોગમાં લીન હોય છે તેમાં ટકી ન શકે ત્યારે છક્કા પ્રમત્ત ગુજરાતને આવે છે. ત્યાં મુખ્યપણે શુભોપયોગ હોય છે. પણ શુભભાવને તેઓ ધર્મ માનતા નથી.

તે ગુજરાતનો બીરાજતા મુનિને શરીર પ્રત્યે સ્પર્શ ઇન્ડ્રિય સંબંધનો રાગ છૂટી ગયો હોય છે, તેથી શરીરને ઢાંકવાનો વિકલ્પ આવતો નથી એ કારણે વસ્ત્રનો સંયોગ તેમને હોતો નથી. શરીર પ્રત્યે સંયમના હેતુએ માત્ર આણારપાન પૂરતો રાગ તેમને રહ્યો હોય છે. તેથી જરૂર પડે ત્યારે એક વખત હાથમાં આણાર લે છે. એ જ સાચા સાધુની દશા હોય શકે એમ આચાર્ય મહારાજ સ્પષ્ટપણે કહે છે. જેઓ જૈનના સાધુઓ હોવાનું પોતે માને છે અને મનાવે છે છતાં વસ્ત્ર વગેરે ધારણ કરે છે તેઓ ખરા સાધુઓ નથી. અને તે ખોટી માન્યતાનું ફળ (સીધું કે પરંપરાએ) નિગોદ છે એ વગેરે ભત્તલબે તેઓએ જણાવ્યું છે. (જુઓ સૂત્રપાહૃત ગાથા ૧૮)

૫ ભગવાન કુંદકુંદાચાર્યના શાસ્ત્રોનો ગુજરાત કાઠિયાવાડમાં પ્રચાર

ગુજરાત કાઠિયાવાડમાં આ શાસ્ત્રો ઘણા વખત સુધી લોકોના જાણવામાં નહોતા. ગયા સૈકામાં શ્રીમદ્ રાજચંદ્રને તે શાસ્ત્રો પ્રાસ થયા અને તેની અદ્ભૂતતાની તેમના ઉપર ભારે અસર થઈ. એ સંબંધમાં તેઓ નીચે પ્રમાણે કહે છે :-

“હે કુંદકુંદાચ! આચાર્ય! તમારા વચનો પણ સ્વરૂપાનુસંધાનને વિષે આ પામરને પરમ ઉપકારભૂત થયાં છે તે માટે હું તમને અતિશય ભક્તિથી નમસ્કાર કરું છું”

તેઓએ ‘પરમશુત પ્રભાવક મંડળ’ સ્થાપી તે દ્વારા આ શાસ્ત્રો પ્રસિદ્ધ કરાવવા યોજના કરી તેને પરિણામે તેઓ છપાઈ બહાર પડ્યાં છે અને મુમુક્ષુઓ તેનો લાભ લીયે છે. સર્વોત્કૃષ્ટ આગમ શ્રી સમયસારનો ગુરુસંપ્રદાયનો (ગુરુ પરંપરાગત ઉપદેશનો) વ્યુચ્છેદ થઈ ગયો છે એમ જોઈ સંવત ૧૮૦૭ માં પંડિત જ્યયચંદ્રજાને દેશભાષામાં તેને સર્વ લોકો વાંચે-જાણો-તેનો અભ્યાસ કરે તે હેતુથી લખ્યો હતો. તે હીંદી અનુવાદ પરમ શુત પ્રભાવક મંડળે સં ૧૮૭૫ માં પ્રસિદ્ધ કર્યો.

સં ૧૮૮૧ ની સાલથી વીતરાગના અનન્ય ભક્ત પરમ પૂજ્ય સદ્ગુરુદેવ શ્રી કાનજી સ્વામી કાઠિયાવાડમાં શ્રી સમયસારનો અપૂર્વ ઉપદેશ સમાજને આપી મહા પ્રભાવના કરી રહ્યા છે. શ્રી સમયસારનું વ્યાખ્યાન તેઓશ્રીએ છ વખત સભામાં પૂરું કરી હાલ સાતમી વખત તેનું વ્યાખ્યાન સોનગઢ મુકામે કરી રહ્યા છે. એ પ્રકારે અનેક જીવોને તેઓ પાવન કરી રહ્યા છે. X X X

આવી રીતે ભગવાન કુંદકુંદાચાર્યના નામથી અને તેના પરમાગમોથી કાઠિયાવાડના મુમુક્ષોઓ મોટી સંખ્યામાં પરિચિત થયા છે અને થતા જાય છે. શ્રી સોનગઢમાં ભગવાન શ્રી સીમંધર સ્વામીનું સમોસરણ કરવામાં આવ્યું છે તેમાં ભગવાન શ્રી કુંદકુંદાચાર્યને પણ પધરાવવામાં આવ્યા છે. તેથી ભગવાનનું સમોસરણ કેવું હોય અને વિદેશ્ક્ષેત્રે ભગવાનના સમોસરણમાં તેઓ પધાર્યા હતા તેનો તાદ્રશ ખ્યાલ મુમુક્ષુ જીવોને મળે છે.

એ રીતે ભગવાન શ્રી કુંદકુંદાચાર્યના નંદન પરમ પૂજ્ય સદ્ગુરુદેવ શ્રી કાનજી સ્વામી મારફત ભગવાન શ્રી મહાવીર સ્વામીનું શાસન જયવંત વર્તી રહ્યું છે.

અહો ! ઉપકાર જિનવરનો, કુંદનો ધ્વનિ દિવ્યનો; જિન-કુંદ ધ્વનિ આપ્યાં અહો ! તે ગુરુ કહાનનો !

ભગવાન શ્રી મહાવીર સ્વામીનો જય હો !

ભગવાન શ્રી કુંદકુંદાચાર્યનો જય હો !

ગુરુરાજ શ્રી કહાન પ્રભુનો જય હો !

બંથાધિરાજ શ્રી સમયસારનો જય હો !

સનાતન જૈન ધર્મનો જય હો, જય હો !

ॐ શાંતિ: ॐ શાંતિ: ॐ શાંતિ:

સુવર્ણપુરીમાં માગશર વદ ૮ નો દિવસ
ભગવાન શ્રી કુંદકુંદેવના ‘આચાર્યપદ
આરોહણ દિન’ તરીકે ઘણા જ ઉલ્લાસ પૂર્વક
ઉજવવામાં આવ્યો હતો. તથા તે દિવસે કુંદકુંદ
ભગવાનના ‘અંતરંગ જીવનચરિત્ર’ ઉપર
વ્યાખ્યાનમાં અદ્ભૂત શૈલીથી પૂ. ગુરુદેવ શ્રી
એ પ્રકાર પાડ્યો હતો.



સુખનો માર્ગ દર્શિવતું માસિક

વર્ષ: ૨
અંક: ૩



પોષ
૨૦૦૧

ભગવાન કુંદકુંદને અંજલિ

[શ્રી કુંદકુંદ ભગવાન પ્રત્યેના ભક્તિભાવથી ભરેલું આ સ્તવન સં. ૧૯૯૪ ના વૈશાખ વદ ૮ ના રોજ સુવર્ણપુરીમાં સ્વાધ્યાય મંદિર મધ્યે શ્રી સમયસારજી શાસ્ત્રની પ્રતિષ્ઠા સમયે શ્રી કુંદકુંદાચાર્યના ઉપકારના સ્મરણ અર્થે બનાવવામાં આવ્યું છે, અને માગશર વદ ૮ ના રોજ કુંદકુંદ ભગવાનને 'શાસનના રક્ષક' ની મહાન પદવી (આચાર્યપદવી) મળ્યાની તિથિ છે, આચાર્ય શ્રી કુંદકુંદ ભગવાનના શાસન પર મહાન-મહાન ઉપકારો વર્તે છે; આ માગશર વદ ૮ ના પ્રસંગે તે બધાની યાદરૂપે "ભગવાન કુંદકુંદને અંજલિ" એ સ્તવન તેના અર્થ સહિત આપવામાં આવે છે.]

આ
મુ
ધ
મહ

આ
મુ
ધ
મહ

સુખ શાન્તિ પ્રદાતા, જગના ગ્રાતા, કુંદકુંદ મહારાજ;
જન ભાંતિ વિધાતા, તત્ત્વોના શાતા, નમન કરું છું આજ.
જડતાનો આ ધરણી ઉપર, હતો પ્રબળ અધિકાર;
કર્યો ઉપકાર અપાર પ્રભુ ! તેં, રચીને ઘંથ ઉદાર રે-સુખ... ૧
વરસાવી નિજ વચન સુધારસ, કર્યો સુશીતલ લોક;
સમયસારનું પાન કરીને, ગયો માનસિક શોક રે-સુખ... ૨
તારા ઘંથોનું મનન કરીને, પામું અલૌકિક ભાન;
કાણો કાણો હું શાયક સમરું, પામું કેવળ શાન રે-સુખ... ૩
તારું હદ્ય પ્રભુ ! શાન-સમતાનું, રહ્યું નિરંતર ધામ;
ઉપકારોની વિમલ યાદીમાં, લાખો વાર પ્રણામ રે-સુખ... ૪

ભગવાન કુંદકુંદને અંજલિ

→ એટલે

શ્રી કુંદકુંદ ભગવાનનો વિનય-બહુમાન

શ્રી કુંદકુંદ ભગવાનને હું આજ (વैશાખ વદ ૮ ના રોજ શ્રી સમયસારની પ્રતિષ્ઠા સમયે) નમસ્કાર કરું છું. કુંદકુંદ ભગવાન કેવા છે? સુખ અને શાંતિના આપનાર છે, જગતના રક્ષણશાર એટલે કે જગતના જીવોને અજ્ઞાન જનિત ભાવ-મરણથી બચાવનાર છે, અજ્ઞાની લોકોની ઊંઘી માન્યતાનો નાશ કરનાર છે અને વસ્તુસ્વરૂપના જ્ઞાનકાર છે.

હવે તેમના ઉપકારોનું સ્મરણ કરવામાં આવે છે. જ્યારે પરદવ્યના કર્તૃત્વ-મમત્વ અને અજ્ઞાનજનિત કિયાંડોનું આ ભરતકેત્રમાં ખૂબ જોર વ્યાપી ગયું હતું (અને સાચી સમજણ દુર્લભ થઈ પડી હતી) એવા સમયે, ઓ કુંદપ્રભુ! આપે સમયસારજી-નિયમસારજી-પ્રવચનસારજી જેવા અનેક મહાન શાસ્ત્રોની રચના કરીને ઘણો-ઘણો ઉપકાર કર્યો છે... હું આજે (શરૂઆતમાં કહ્યા એવા) કુંદકુંદ ભગવાનને નમસ્કાર કરું છું-૧.

ભાવમરણમાં સળગી-રહેલા જગતના જીવોને, પોતાના અમૃતરસથી ભરેલા અધ્યાત્મ ઉપદેશ વચનો વડે કુંદકુંદ ભગવાને સારી રીતે શાંત કર્યા. તમારા રહેલા મહાન ગ્રંથ શ્રી સમયસારનું શ્રવણ-મનન કરવાથી મનનો શોક દૂર થયો; અથવા બીજો એવો પણ અર્થ નીકળે છે કે-કુંદકુંદ ભગવાનના વચનોરૂપી અમૃત દ્વારા શુદ્ધાત્મ સ્વરૂપનો અનુભવ કરવાથી રાગદેખરૂપ માનસિક શોકનો નાશ થયો..... હું કુંદકુંદ ભગવાનને નમસ્કાર કરું છું-૨.

વળી હે કુંદકુંદદેવ! આપના રહેલા સમયસારાદિ ગ્રંથોનું મનન-ચિંતવન કરવાથી હું અલૌકિક આત્મસ્વરૂપની ઓળખાણ પામું, તથા (એ ઓળખાણ દ્વારા જાણેલા) જ્ઞાયક સ્વરૂપને-માત્ર જાણનાર એવા શુદ્ધ આત્માને દરેક ક્ષણે-નિરંતર સમર્યા કરું-અનુભવ્યા કરું અને છેવટ તે જ્ઞાયક સ્વરૂપમાં પૂર્ણ સ્થિરતા કરીને કેવળજ્ઞાન પામું. એવો હે કુંદકુંદ પ્રભુ! આપનો મહિમા છે... હું કુંદકુંદ પ્રભુને નમસ્કાર કરું છું-૩.

હે પરમ ઉપકારી કુંદકુંદ પ્રભુ! અધ્યાત્મ જ્ઞાન અને વૈરાગ્યભાવોથી તારું અંતર નિરંતર ભરપૂર છે, તારા મહાન ઉપકારોના પવિત્ર સ્મરણ અર્થે હું લાખો વાર નમસ્કાર કરું છું, ફરી-ફરીને વંધન કરું છું.... હે.... કુંદકુંદ ભગવાન હું આપને નમસ્કાર કરું છું-૪.



હે જીવો! તમે જાગો. મનુષ્યત્વ અત્યંત દુર્લભ છે; અજ્ઞાનમાં રહીને સદ્ગ્વિવેક પામવો અશક્ય છે. આખો લોક (સંસાર) કેવળ દુઃખથી સળગ્યા કરે છે, અને પોત પોતાના કર્મો વડે અર્દી તહી ભભ્યા કરે છે, એવા સંસારથી મુક્ત થવા હે જીવો! તમે સત્ત્વર આત્મભાન સહિત જાગો! જાગો!



હે જીવ! હે આત્મા! હવે કયાં સુધી ખોટી માન્યતા રાખવી છે? ખોટી માન્યતામાં રહીને અનાદિથી અજ્ઞાનની મોહજાળમાં મૂંગાઈ રહ્યો છો હવે તો જાગ! એકવાર તો ખોટી માન્યતાથી છૂટીને, અજ્ઞાનની મોહજાળને ફગાવીને તારા મૂળ સ્વરૂપને જો!



સાચું સુખ કેમ પ્રગટે? સાચું સુખ આત્મામાં જ છે, બહારમાં કયાંય સાચું સુખ નથી જ. આત્મા પોતે સુખ સ્વરૂપ છે, જ્યારે સમ્યગ્રદ્ધન દ્વારા પોતાના સ્વરૂપને બરાબર જાણો ત્યારે જ સાચું સુખ પ્રાસ થાય. તે માટે પ્રથમમાં પ્રથમ સત્પુરુષને ચરણો અર્પાઈ જવું જોઈએ અને રુચિપૂર્વક નિરંતર સત્તનું શ્રવણ-મનન જોઈએ.



દુઃખથી છૂટીને સુખ મેળવવાનો ઉપાય દરેક આત્મા કરે છે, પણ પોતાના સત્યસ્વરૂપના ભાન વગર, સાચો ઉપાય કરવાને બદલે ખોટો ઉપાય કરી કરીને અનાદિથી અજ્ઞાનને લીધે દુઃખને જ ભોગવે છે તે દુઃખથી છૂટવા માટે ત્રણોકાળના જાણીઓ એક જ ઉપાય બતાવે છે કે આત્માને ઓળખો.



અ ક ખ ા ય િ ક રુ ણ ા ન ા સ ા ગ ર , પ ર મો પ ક ા રી , પ ર મ પૂ જ ય

ખુલ્લું ભગવાન શ્રી કુંદકુંદાચાર્ય ખુલ્લું

[જેમની ઉત્કૃષ્ટ કરુણા વડે ભરત ક્ષેત્રના ભવ્ય જીવો વીતરાગ-વાણીનું આજે શ્રવણ મનન કરી રહ્યા છે તે શ્રી કુંદકુંદાચાર્ય દેવનું સંક્ષિપ્ત જીવન ચરિત્ર તેમના આચાર્ય પદ દિન-માગશર વદ ઈ પ્રસંગે પ્રગટ કરવામાં આવે છે. આ ચરિત્ર ‘આત્મધર્મ’ ના વાંચકો મનન પૂર્વક વાંચી આચાર્યદિવના રચેલા સત્ત્વ શાસ્ત્રો (પરમાગમો) નું નિરંતર અધ્યયન કરી મનુષ્ય જન્મ સફળ કરશે એવી આશા છે]

રજુ કરનાર- રા મ જ ભા ઈ મા ણે ક ચં દ દો શી

ભગવાન કુંદકુંદાચાર્ય વિક્રમ સંવતની શરૂઆતમાં થઈ ગયા છે. જૈન પરંપરામાં તેમનું સ્થાન સર્વોત્કૃષ્ટ છે.

મંગલં ભગવાનું વીરો, મંગલં ગૌતમો ગણી; મંગલં કુંદકુંદાર્યો, જૈનધર્મોડસ્તુ મંગલમ् ॥

આ શ્લોક દરેક દિગંબર જૈન શાસ્ત્રાધ્યયન શરૂ કરતાં મંગલાચરણ રૂપે બોલે છે. આ પરથી સિદ્ધ થાયછે કે:- સર્વજ્ઞ ભગવાન શ્રી મહાવીર સ્વામી અને ગણધર ભગવાન શ્રી ગૌતમ સ્વામી પછી તુરત જ ભગવાન કુંદકુંદાચાર્યનું સ્થાન આવે છે. દિગંબર જૈન સાધુઓ પોતાને કુંદકુંદાચાર્યની પરંપરાના કહેવાળવામાં ગૌરવ માને છે.

ભગવાન કુંદકુંદાચાર્ય દેવના શાસ્ત્રો સાક્ષાત ગણધર દેવનાં વચ્ચે જેટલાં જ પ્રમાણભૂત મનાય છે.

તેમના ગુરુનું અને આચાર્યપદ

તેમના ગુરુ જિનચંદ્રાચાર્ય હતા. તેમનું બીજું નામ કુમાર નન્દ હતું. તેઓ સિદ્ધાંતમાં ઘણા પ્રવિષ્ટ હતા. તેથી તેઓને ‘સિદ્ધાંત દેવ’ નું બિરુદ્ધ પ્રાસ થયું હતું. તેઓ અવધિજ્ઞાની મુનિ હતા. તેઓ મહા મનોનિગ્રહી હતા. તેમના સર્વ શિષ્યો તેમનું સમ્યગ્ઝાન અને ચારિત્ર જોઈને અતિશય નમતા રહેતા હતા. તેઓએ પોતાના બધા શિષ્યોને વીતરાણી સિદ્ધાંતિક શાનમાં પ્રવિષ્ટ બનાવ્યા હતા. પોતાની અસ્ખલિત વાણીથી સર્વે જીવોને ધર્મોપદેશ દેતા. તેમની ઉમર હ૫ વર્ષની થઈ ત્યારે અંતકાળ સમિપ જાણી પોતાના પદ્ધશિષ્ય કુંદકુંદ મુનિને સ્વત: આચાર્ય પદ ઉપર બેસાડી પોતે સમાધિસ્થ થયા.

કુંદકુંદાચાર્યના આ પદ્ધાલિષેકનો પવિત્ર દિવસ પોષ વદ ઈ નો છે.

(ગુજરાતમાં તેને માગશર વદ ઈ કહેવામાં આવે છે)

આચાર્યપદની પ્રાતિ પછીનો કાળ

આચાર્યપદે ભગવાન કુંદકુંદાચાર્ય બિરાજ્યા ત્યારે તેમની ઉમર ૪૪ વર્ષની હતી. તેમની લાયકાત જોઈ તેમના ગુરુએ તેમને ૧૧ વર્ષની ઉમરે દીક્ષા આપી હતી. તેઓ આચાર્યપદે બિરાજ્યા ત્યારે તે વર્ષનું તેમનું સાધુ-જીવન થયું હતું. તેઓ પ૧ વર્ષ અને ૧૦ ॥ માસ આચાર્ય પદે રહ્યા. તેમની ઉમર ૮૫ વર્ષ ૧૦ ॥ માસ થઈ ત્યારે તેમનો સ્વર્ગવાસ થયો.

તેઓની નીચે ઘણા શિષ્યોની મંડળી હતી. ભગવાન કુંદકુંદાચાર્ય ઉત્તમ રીતથી આચાર્યપદને દીપાવ્યું. પોતાના શિષ્યોને મોકલી ધર્મોપદેશનો સતત્ત્વ પ્રવાહ ચલાવ્યો. તેમનું આચાર્યપદ સર્વોત્કૃષ્ટ અને અજોડ નીવડયું.

સર્વજ્ઞ ભગવાન મહાવીરના નિર્વાણ પછી હટઠ વર્ષ સુધી અંગોનું શાન ઓછા અદક પ્રમાણમાં રહેલું, પણ ત્યાર પછી તે શાન ક્રમે ક્રમે ઓછું થવા લાગ્યું. યાદ શક્તિ ઓછી થતી ચાલી. તે વખતની જૈનશાસનની સ્થિતિ જોઈ તેઓએ આત્માના શુદ્ધ સ્વરૂપ બતાવનારાં અનેક શાસ્ત્રો રહ્યાં. તે વખતની પરિસ્થિતિ નીચેની સ્તુતિમાં યથાર્થપણે વર્ણવી છે:-

“સંસારી જીવનાં ભાવમરણો ટાળવા કરુણા કરી, સરિતા વહાવી સુધાતણી પ્રભુવીર તેં સંજીવની; શોષાતી દેખી સરિતને કરુણા ભીના હદ્યે કરી, મુનિકુંદ સંજીવની સમય પ્રાબ્લત તણે ભાજન ભરી.”

 શક સં-૨૮૮ એક તામ્રપત્ર કુર્ગમાં બાથ આવ્યો છે, તે ઉપરથી આ સમય સિદ્ધ થાય છે. જુઓ જૈનસિદ્ધાંત ભાસ્કર ૧૯૪૪ જૂન પાનું-૨૨

તેમણે રયેલા શાસ્ત્રોની ઉત્તમતા

ભગવાન કુંદકુંદાચાર્ય પોતાના પરમાગમોમાં તીર્થકર દેવોના ઉત્તમોત્તમ સિદ્ધાંતને જાળવી રાખ્યા છે અને મોક્ષમાર્ગને ટકાવી રાખ્યો છે. તેમના પછી થયેલા ગ્રંથકાર આચાર્યો પોતાના કોઈ કથનને સિદ્ધ કરવા માટે કુંદકુંદાચાર્ય દેવનાં શાસ્ત્રોનો હવાલો આપે છે.

કુંદકુંદ ભગવાનનું મહાવિદેહ ક્ષેત્રગમન (અનુષ્ટુપ)

વિકમશક પ્રારંભે, ઘટના એક બની મહા; વિદેશી ધ્વનિના રણકા, જેથી આ ભરતે મળ્યા.

(સમવસરણ સ્તુતિ પાનું-૧૪)

અર્થ- વિકમ સંવતની શરૂઆતમાં એક મહાન પ્રસંગ બન્યો, કે જે પ્રસંગને લીધે વિદેશક્ષેત્રના સાક્ષાત् તીર્થકરની દિવ્યધ્વનિના ઉપદેશનું રહ્ય આ ભરતક્ષેત્રને મળ્યું. તે પ્રસંગ શું હતો તે હવે કહે છે:-

(શાહુલવિકીર્ણિત)

બહુ ઋદ્ધિધારી કુંદકુંદ મુનિ થયા એ કાળમાં, જે શ્રુતજ્ઞાન પ્રવીણને અધ્યાત્મરત યોગી હતા;
આચાર્યને મન એકદા જિનવિરહ તાપ થયો મહા, રે ! રે ! સીમંધર જિનના વિરહા પડ્યા આ ભરતમાં !

(સમવસરણ સ્તુતિ પાનું-૧૪)

અર્થ:- તે વખતમાં ધ્યાણી ઋદ્ધિઓના ધારક કુંદકુંદ મુનિ આ ભરતક્ષેત્રમાં થયા, તેઓ શ્રુતજ્ઞાનમાં ધારા અનુભવી અને આત્મસ્વરૂપમાં મસ્ત નિર્ગથ મુનિ હતા; એક દિવસ તે કુંદકુંદાચાર્યને ભરત ક્ષેત્રમાં સાક્ષાત् તીર્થકર દેવના વિરહનો તાપ થયો કે ‘અરેરે ! આ ભરતક્ષેત્રને સાક્ષાત् તીર્થકરદેવ સીમંધર જિનના વિરહ પડ્યા !’

(શાહુલવિકીર્ણિત)

એકાએક છૂટયો ધ્વનિ જિનતણો ‘સદ્ગર્મ વૃદ્ધિ હજો’ સીમંધર જિનના સમોસરણમાં ના અર્થ પામ્યા જનો; સંધિહીન ધ્વનિ સૂણી પરિષદે આશ્ર્ય વ્યાખ્યાં મહા, થોડીવાર મંદી તરીફી મુનિ દીઠા અધ્યાત્મમૂર્તિ સમા. જોડી હાથ ઊભા પ્રભુ પ્રણમતા, શી ભક્તિમાં લીનતા ! નાનો દેહ અને દિગંબરદશા, વિસ્તિત લોકો થતા; ચક્ર વિસ્મય ભક્તિથી જિન પૂછે હેં નાથ ! છે કોણ આ -છે આચાર્ય સમર્થ એ ભરતના સદ્ગર્મવૃદ્ધિ કરા.

(સમવસરણ સ્તુતિ પાનું-૧૪)

અર્થ:- મહાવિદેહ ક્ષેત્રમાં સાક્ષાત् તીર્થકર શ્રી સીમંધર ભગવાન બિરાજે છે તેમના સમવસરણમાં અચાનક “સદ્ગર્મ વૃદ્ધિ હજો” એવો ધ્વનિ છૂટયો, પરંતુ તે “સદ્ગર્મ વૃદ્ધિ હજો” એવા આશીર્વાદરૂપ વચ્ચનો શા કારણે નીકળ્યા તે સભાજનો સમજી શક્યા નહિં; અને તે સંધિ વગરની વાણી સાંભળીને સમવસરણની સભામાં મહાન આશ્ર્ય થયું કે આ શું ? આ રીતે સભા આશ્ર્યમાં પડી ગયા પછી થોડા વખતમાં સીમંધર ભગવાનના સમવસરણમાં એક મુનિ આવ્યા, તે મુનિ જાણો કે અધ્યાત્મની જ મૂર્તિ હોય એવા હતા.

નવા આવેલા તે મુનિ હાથ જોડીને પ્રભુશ્રીને નમસ્કાર કરતા ઊભા હતા અને પ્રભુશ્રી પ્રત્યેની ભક્તિમાં એકદમ લીન હતા. તેમનું શરીર નાનું હતું અને તેઓ તદ્દન નિર્ગથ દશામાં હતા, તેમને જોઈને સભાજનોને આશ્ર્ય થયું. (મહાવિદેહના માણસોનાં શરીર ૫૦૦ ધનુષના હોય છે અને આ મુનિનું શરીર એક ધનુષ-૩ ॥ હાથ-જ હતું તેથી ત્યાનાં માણસોને આશ્ર્ય થયું.)

સભામાં બેઠેલા ચક્વર્તી રાજાને પણ આશ્ર્ય થયું અને જિનેશ્વરદેવને ભક્તિથી પૂછે છે કે “હે નાથ ! આ કોણ છે ?” જિનેશ્વર દેવ દિવ્યધ્વનિ દ્વારા ઉત્તર આપે છે કે તે ભરતક્ષેત્રના, સાચા ધર્મની વૃદ્ધિ કરનારા મહાન આચાર્ય છે.

(અનુષ્ટુપ)

સૂણી એ વાત જિનવરની હર્ષ જનહંદ્યે વહે; નાનકડા મુનિકુંજરને ‘એલાચાર્ય’ જનો કહે.

(સમવસરણ સ્તુતિ પાનું-૧૪)

અર્થ:- શ્રી સીમંધર જિનની એ વાત સાંભળીને સભાજનોના અંતરમાં હર્ષ થયો. અને નાના દેષવાળા તથા મુનિઓમાં હસ્તી સમાન એવા એ ભરતના કુંદકુંદને મહાવિદેહના લોકો એલાચાર્ય કહેવા લાગ્યા.

(હરિગીત) :- પ્રત્યક્ષ જિનવર દર્શને બહુ હર્ષ એલાચાર્યને ઊકાર સૂણતાં જિનતણો, અમૃત મળ્યું મુનિહંદયને;

સત્તાં એક રાણી ધ્વનિ, શ્રુત કેવળી પરિચય કરી શંકા નિવારણ સહુ કરી મુનિ ભરતમાં આવ્યા ફરી.

(સમવસરણ સ્તુતિ પાનું-૧૪)

અર્થ :- જિનેન્દ્રદેવ શ્રી સીમંધર ભગવાનના સાક્ષાત્ દર્શન કરતાં એલાચાર્ય-કુંદકુંદાચાર્યને

વધ્યો આનંદ થયો અને તેમનો દિવ્યધ્યનિ ઊં સાંભળતા મુનિના વદ્યને જાણે અમૃત મળ્યું હોય તેવો આનંદ થયો એ પ્રમાણે મહાવિદેશ ક્ષેત્રમાં શ્રી સીમંધર ભગવાનનો દિવ્ય ધ્યનિ આઠ દિવસ સાંભળીને, ત્યાંના શુતકેવળીઓનો પરિચય કરીને અને બધી શંકાઓનું નિવારણ કરીને શ્રી કુંદકુંદ આચાર્ય ભરતમાં પાછા આવ્યા.

તે ઉપરથી શાસ્ત્ર રચના

વૈરનો ધ્યનિ ગુરુપરંપર જે મળેલો, પોતે વિદેશ જઈ દિવ્ય ધ્યનિ જીલેલો; (સમવસરણ સ્તુતિ વસંતતિલકા તે સંઘર્યો મુનિવરે પરમાગમોમાં, ઉપકાર કુંદ મુનિનો બહુ આ ભૂમિમાં. પાનું-૧૫)

અર્થ:- ભરતના છેલ્લા તીર્થકર શ્રી મહાવીરપ્રભુના દિવ્યધ્યનિનો જે ઉપદેશ ગુરુ પરંપરાએ મળેલો તથા આચાર્ય પોતે મહાવિદેશ ક્ષેત્રમાં જઈને સીમંધર ભગવાનનો જે દિવ્યધ્યનિ સાંભળ્યો તેનું રહસ્ય કુંદકુંદાચાર્યદ્વારે પરમ આગમ ગ્રંથોમાં ઉતાર્યું છે, અને એ રીતે કુંદકુંદાચાર્યદ્વારનો આ ભરતક્ષેત્રમાં વધ્યો જ ઉપકાર છે.

વસંતતિલકા આ ક્ષેત્રના ચરમ જિન તણા સુપુત્ર, વિદેશના પ્રથમ જિન તણા સુભક્ત; (સમવસરણ સ્તુતિ વસંતતિલકા ભવમાં ભૂલેલ ભવિ જીવ તણા સુભક્ત, વંદું તને ફરી ફરીને મુનિ કુંદકુંદ ! પાનું-૧૫)

અર્થ:- આ ભરતક્ષેત્રના છેલ્લા તીર્થકર શ્રી મહાવીર ભગવાનના સુપુત્ર, મહાવિદેશક્ષેત્રના પહેલાં તીર્થકર શ્રી સીમંધર ભગવાનના પરમ ભક્ત અને ભવમાં ભૂલા પહેલા ભવ્ય જીવોને સમ્યક્માર્ગ દર્શાવનાર સાચા મિત્ર ઓ કુંદકુંદ ! તને નમસ્કાર કરું છું-ફરીફરીને વંદન કરું છું.

(અનુષ્ટુપ)

નમું હું તીર્થનાયકને, નમું ઊંકાર નાદને;

ઊંકાર સંઘર્યો જેણે, નમું તે કુંદકુંદને. (સમવસરણ સ્તુતિ પાનું-૧૫)

અર્થ:- તીર્થના નાયકને નમસ્કાર કરું છું, દિવ્યધ્યનિ ઊંકારને હું નમસ્કાર કરું છું તથા તે દિવ્યધ્યનિનું રહસ્ય જેમણે સંઘર્યું છે એવા શ્રી કુંદકુંદ ભગવાનને હું નમસ્કાર કરું છું.

સં. ૮૮૦ માં થખેલા શ્રી દેવસેનાચાર્યવર દર્શનસાર નામના ગ્રંથમાં કહે છે કે:-

જઝ પદમણંદિણાહો સીમંધરસામિદિવ્યણાણે।

ણ વિબોહઝ તો સમણ કહં સુમ્મગં પયાણંતિ ॥ ૪૩ ॥

છાયા

યદિ પદમનન્દિ નાથ: સીમંધર સ્વામી દિવ્ય જ્ઞાનેન ।

ન વિબોધતિ તહિં શ્રમણા:કરં સુમાર્ગ પ્રજાનન્તિ ॥ ૪૩ ॥

અર્થ :- (મહાવિદેશ ક્ષેત્રના વર્તમાન તીર્થકરદેવ) શ્રી સીમંધર સ્વામી પાસેથી મળેલા દિવ્ય જ્ઞાન વડે શ્રી પજનનંદિનાથે (શ્રી કુંદકુંદાચાર્યદ્વારે) બોધ ન આપ્યો હોત તો મુનિજનો સાચા માર્ગને કેમ જાણત ?

૧૨ મા સૈકામાં થખેલા શ્રી જૈનસેન આચાર્ય શ્રી પંચાસ્તકાય શાસ્ત્રની સંસ્કૃત ટીકા રચતાં કહે છે કે:- “હવે પ્રસિદ્ધ કથાના ન્યાય મુજબ પૂર્વ વિદેશ જઈ વીતરાગ સર્વજ્ઞ સીમંધર સ્વામી તીર્થકર પરમ દેવના દર્શન કરી તેમના મુખ કમળથી નીકળેલી તેમની દિવ્યવાણી સાંભળી, અવધારી પદાર્થો અને શુદ્ધાત્મ તત્ત્વાદિ સાર અર્થ ગ્રહણ કરીને પાછા આવી શ્રી કુમારનન્દિ સિદ્ધાંત દેવના શિષ્ય શ્રીમદ્ કુંદકુંદાચાર્યદ્વારા જેમનાં પજનનંદિ આદિ બીજાં નામો છે તેમણે અંતરતાવ

મુનિપદની દીક્ષા લેવાનો કમ

“મુનિપદ લેવાનો કમ તો આ છે કે-પહેલાં તત્ત્વજ્ઞાન થાય, પછી ઉદ્દીપન પરિશ્ચાલ થાય, પરિષ્વાદિ સહન કરવાની શક્તિ થાય, અને તે પોતાની મેળે જ મુનિ થવા ઇચ્છે, ત્યારે શ્રી ગુરુ તેને મુનિધર્મ અંગીકાર કરાવે. પણ આ તો કઈ જાતની વિપરીતતા છે કે-તત્ત્વજ્ઞાન રહિત, અને વિષયાસકત^૧ જીવને, માયાવડે વા લોભ^૨ બતાવી મુનિપદ આપી, પાછળથી અન્યથા પ્રવૃત્તિ^૩ કરાવવી ! પણ એ મહાન અન્યાય છે.” (મોક્ષમાર્ગ પ્રકાશક પાનું-૧૮૨)

૧. જે તત્ત્વજ્ઞાન રહિત હોય તે જીવ તત્ત્વદ્વિષ્ણે વિષયાસકત હોય જ એવો નિયમ છે. **૨.** સાચું મુનિપણું ન હોય તેમાં મુનિપણું માનીને મુનિપણ જેવી પ્રવૃત્તિ કરવી-કરાવવી તેનું નામ અન્યથા પ્રવૃત્તિ છે. **૩.** જે જીવ મુનિપદ લેવાને લાયક ન હોય તેવા જીવને મુનિપદ આપવાની પ્રવૃત્તિ જ્યાં હોય ત્યાં તત્ત્વ દ્વિષ્ણે માયા કે લાભ હોય જ.

જૈન શાસ્ત્રોના અર્થ કરવાની પદ્ધતિ

જૈન શાસ્ત્રોમાં વસ્તુનું સ્વરૂપ સમજાવવાના બે પ્રકાર છે. નિશ્ચયનય અને વ્યવહારનય.

(૧) નિશ્ચયનય એટલે કે:- વસ્તુ સત્યાર્થપણે જેમ હોય તેમજ કહેવું તે; એટલે નિશ્ચયનયની મુખ્યતાથી જ્યાં કથન હોય ત્યાં તેનો તો સત્યાર્થ એમ જ છે એમ જાણવું. અને

(૨) વ્યવહારનય એટલે કે:- વસ્તુ સત્યાર્થપણે તેમ ન હોય પણ પર વસ્તુ સાથેનો સંબંધ બતાવવા માટે કથન હોય-જેમ કે ‘ધીનો ધડો’ તે ધીનો નથી પણ માટીનો છે, છતાં બન્ને એક જગ્યાએ રહે છે તેટલું બતાવવા તેને ‘ધીનો ધડો’ કહેવામાં આવે છે. એવી રીતે જ્યાં વ્યવહારનયથી કથન હોય ત્યાં ખરેખર તેમ નથી પણ નિમિત્તાદિ બતાવવા માટે તે ઉપયારથી કથન છે, એમ સમજવું.

બન્ને નયોના કથનને સત્યાર્થ જાણવું એટલે કે ‘આ પ્રમાણે પણ છે તથા આ પ્રમાણે પણ છે’ એમ માનવું તે ભ્રમ છે. માટે નિશ્ચય કથનને સત્યાર્થ જાણવું અને વ્યવહાર કથનને સત્યાર્થ ન જાણવું પણ નિમિત્તાદિ બતાવનારું તે કથન છે એમ સમજવું.

આ પ્રમાણે બન્ને નયોના કથનનો અર્થ કરવો તે બન્ને નયોનું ગ્રહણ છે. બંનેને આદરવા લાયક ગણવા તે ભ્રમ છે. સત્યાર્થને જ આદરવા-લાયક ગણવું જોઈએ. (મોક્ષમાર્ગ પ્રકાશક-પા. ૨૫૬ ના આધારે)
નય=શાનનું પડખું. નિમિત્ત=હાજરરૂપ અનુકૂળ પરવસ્તુ.

મુખ્ય, બહિરતત્ત્વ ગૌણ પ્રતિપાદન કરવા અર્થે અથવા શિવકુમારાદિ સંક્ષેપ રૂપી શિષ્યના પ્રતિબોધન અર્થે પંચાસ્તિકાય પ્રાભૂત શાસ્ત્ર રચ્યું”

સાતમે અને છણ ગુણસ્થાને બિરાજતા આ બન્ને મહાન આચાર્યો હતા એટલે તેમનું કથન સંપૂર્ણ વિશ્વાસનિય છે. ભગવાન કુંદંકુંદાચાર્યને ચારણ ઋદ્ધિ હતી એમ ચંદ્રગિરી અને વિંધ્યગીરી ઉપરના શીલાલેખો ઉપરથી જાણી શકાય છે.

વર્તમાન પૌદ્ગલિક વિજ્ઞાન અને વિમાનયંત્રોના યુગમાં આધ્યાત્મિક વિજ્ઞાન અને ઋધિધારીઓની શક્તિથી અપરિચિત જીવો પોતાના શાનના ગજથી માપ કરે તો તેમને આ બનાવ ન પણ સમજાય પણ ચારણઋદ્ધિ જેવી અસાધારણ શક્તિ ધરાવનાર મહાત્મા વિદેશક્ષેત્રની દુર્ગમયાત્રા કરી લે એ તેમને માટે એક સાધારણ કાર્ય છે. ઋદ્ધિધારીઓ માટે સુદૂરવર્તી ક્ષેત્રોમાં સ્વયં યા કોઈ આકાશગામી વ્યક્તિ સાથે જવાને માટે માર્ગની વિષમતા કે દુર્ગમતા જરાપણ બાધક થતી નથી.

ભગવાન કુંદંકુંદાચાર્ય બનાવેલાં શાસ્ત્રોમાં પોતાનું નામ કર્તા તરીકે (બાર અનુપ્રેક્ષા સિવાય) કોઈ ઠેકાણે આપ્યું નથી તેમજ તેમના ગુરુ કે સંઘનું નામ પણ આપ્યું નથી. આત્મલીન પુરુષો એ બાબુ વસ્તુઓને ગૌણ કરે એ ન્યાયસર છે અને તેથી ભગવાન કુંદંકુંદ આચાર્ય પોતાની આ વિદેશગમન યાત્રા પણ જણાવી નથી. પણ તેમણે બનાવેલા શાસ્ત્રોમાં “સર્વજ્ઞ વીતરાગ દેવ કહે છે કે” એમ જણાવી ધારો ઠેકાણે પોતાના કથનને વીતરાગ દેવની સાક્ષીથી દટ કર્યું છે. અને શ્રી પ્રવચનસારની ઉજ્જ્વળામાં વિદેશ ક્ષેત્રના વર્તમાન તીર્થકર દેવોને નમસ્કાર કર્યો છે તથા શુતકેવળી ભદ્રબાહુના તેઓ અનુયાયી (પરંપરા) શિષ્ય છે એમ અછ પાહુંમાં જણાવી નમસ્કાર કર્યા છે એ લક્ષ્માં રાખવા યોગ્ય છે.

તેમનાં બનાવેલાં શાસ્ત્રો

ભગવાન કુંદંકુંદાચાર્યના બનાવેલાં અનેક શાસ્ત્રો છે જેમાંથી થોડાક હાલમાં વિદેશમાન છે. ત્રિલોકનાથ સર્વજ્ઞદેવના મુખમાંથી વહેલી શુતામૃતની સરિતામાંથી ભરી લીધેલાં તે અમૃત ભાજનો હાલમાં પણ અનેક આત્માર્થીઓને આત્મ જ્યવન અર્પે છે. હાલ તેમના જે શાસ્ત્રો વિદેશમાન છે તેનાં નામ નીચે મુજબ છે.

(૧) સમયસાર (૨) પ્રવચનસાર (૩) પંચાસ્તિકાય (૪) નિયમસાર (૫) અષ્પાહુડ (૬) દશભક્તિ આદિ. આ બધાં શાસ્ત્રો ઉત્તમ પ્રકારનાં છે અને તેમાં સર્વોત્તમ શ્રી સમયસાર છે.

 બનાવું પત્ર કુંદનના, રત્નોના અક્ષરો લખી;
 તથાપિ કુંદસૂત્રોનાં અંકાયે મૂલ્ય ના કદી. 

સમયસાર

કુંદકુંદ રચ્યું શાસ્ત્ર, સાથિયા અમૃતે પૂર્યા,
ગ્રંથાવિરાજ ! તારામાં ભાવો બ્રહ્માંડના ભર્યા.



શ્રી સમયસાર અલૌકિક શાસ્ત્ર છે. આચાર્ય ભગવાને આ જગતના જીવો પર પરમ કરુણા કરીને આ શાસ્ત્ર રચ્યું છે. તેમાં મોક્ષમાર્ગનું યથાર્થ સ્વરૂપ જેમ છે તેમ કહેવામાં આવ્યું છે. અનંત કાળથી પરિભ્રમણ કરતાં જે કંઈ સમજયું બાકી રહી ગયું છે તે આ પરમાગમમાં સમજાવ્યું છે. પરમકૃપાળું આચાર્ય ભગવાન આ શાસ્ત્ર શરૂ કરતાં પોતે જ કહે છે:- ‘કામ ભોગ બંધનની કથા બધાએ સાંભળી છે, પરિચય કર્યો છે, અનુભવી છે પણ પરથી જીવા એકત્વની પ્રાસિ જ કેવળ હુર્વલ છે. તે એકત્વની-પરથી બિન્ન આત્માની-વાત હું આ શાસ્ત્રમાં સમસ્ત નિજ વિભવથી (આગમ, યુક્તિ, પરંપરા અને અનુભવથી) કહીશ.’ આ પ્રતિજ્ઞા પ્રમાણે આચાર્યદ્વારા આ શાસ્ત્રમાં આત્માનું એકત્વ-પર દ્રવ્યથી અને પર ભાવોથી બિન્નતા-સમજાવે છે. તેઓશ્રી કહે છે કે ‘જે આત્માને અબદ્ધસ્પૃષ્ટ, અનન્ય, નિયત, અવિશેષ અને અસંયુક્ત દેખે છે તે સમગ્ર જીવનસાસનને દેખે છે.’ વળી તેઓ કહે છે કે ‘આવું નહિ દેખનાર અજ્ઞાનીનાં સર્વ ભાવો અજ્ઞાનમય છે.’ આ રીતે, જ્યાંસુધી જીવને પોતાની શુદ્ધતાનો અનુભવ થતો નથી ત્યાં સુધી તે મોક્ષમાર્ગી નથી, પછી ભલે પ્રત, સમિતિ ગુસિ આદિ વ્યવહાર ચારિત્ર પાળતો હોય અને સર્વ આગમો પણ ભણી ચૂક્યો હોય. જેને શુદ્ધ આત્માનો અનુભવ વર્તે છે તે જ સમ્યંદ્રિષ્ટિ છે. રાગાદિના ઉદ્યમાં સમકિતી જીવ કરી એકાકારરૂપ પરિણમતો નથી પરંતુ એમ અનુભવે છે કે ‘આ પુદ્ગલકર્મરૂપ રાગના વિપાકરૂપ ઉદ્ય છે; એ મારો ભાવ નથી, હું તો એક શાયક ભાવ છું’ અહીં પ્રશ્ન થશે કે રાગાદિ ભાવો થતાં હોવા છતાં આત્મા શુદ્ધ કેમ હોય શકે? ઉત્તરમાં સ્ફટિકમણિનું દિશાંત આપવામાં આવ્યું છે. જેમ સ્ફટિકમણી લાલ કપડાના સંયોગે લાલ દેખાય છે-થાય છે તોપણ સ્ફટિકમણિના સ્વભાવની દિશિથી જોતાં સ્ફટિકમણિએ નિર્મળપણું છોડ્યું નથી, તેમ આત્મા રાગાદિ કર્માદયના સંયોગે રાગી દેખાય છે-થાય છે તોપણ શુદ્ધનયની દિશિથી તેણે શુદ્ધતા છોડી નથી. પર્યાયદિષ્ટિએ અશુદ્ધતા વર્તતા છતાં દ્રવ્યદિષ્ટિએ શુદ્ધતાનો અનુભવ થઈ શકે છે. તે અનુભવ ચોથે ગુણસ્થાને થાય છે. સમ્યંદ્રિષ્ટિનું પરિણમન જ ફરી ગયું હોય છે. તે ગમે તે કાર્ય કરતાં શુદ્ધ આત્માને જ અનુભવે છે. જેમ લોલુપી માણસ મીઠાના અને શાકના સ્વાદને જીદાં પાડી શકતો નથી તેમ અજ્ઞાની જ્ઞાનને અને રાગને જીદાં પાડી શકતો નથી; જેમ અલુબ્ધ માણસ શાકથી મીઠાનો જીદો સ્વાદ લઈ શકે છે તેમ સમ્યંદ્રિષ્ટિ રાગથી જ્ઞાનને જીદું જ અનુભવે છે. હવે એ પ્રશ્ન થાય છે કે આવું સમ્યંગર્થન કઇ રીતે પ્રાસ કરી શકાય અર્થાત् રાગને આત્માની બિન્નતા કઇ રીતે અનુભવાંશે સમજાય? આચાર્ય ભગવાન ઉત્તર આપે છે કે, પ્રજારૂપી છીણીથી છેદતાં તે બન્ને જીદાં પડી જાય છે, અર્થાત् જ્ઞાનથી જ-વસ્તુના યથાર્થ સ્વરૂપની ઓળખાણથી જ-, અનાદિ કાળથી રાગદ્વેષ સાથે એકાકારરૂપે પરિણમતો આત્મા બિન્નપણે પરિણમવા લાગે છે; આ સિવાય બીજો કોઈ ઉપાય નથી. માટે દરેક જીવે વસ્તુના યથાર્થ સ્વરૂપની ઓળખાણ કરવાનો સદા પ્રયત્ન કરવો તે તેનું કર્તવ્ય છે.

યથાર્થ આત્મસ્વરૂપની ઓળખાણ કરાવવી તે આ શાસ્ત્રનો મુખ્ય ઉદ્દેશ છે. તે ઉદ્દેશને પણોચી વળવા આ શાસ્ત્રમાં આચાર્ય ભગવાને અનેક વિષયોનું નિરૂપણ કર્યું છે. જીવ અને પુદ્ગલને નિમિત્ત નૈમિત્તિકપણું હોવા છતાં બન્નેનું તદ્દન સ્વતંત્ર પરિણમન, જ્ઞાનીને રાગદ્વેષનું અકર્તા-અભોક્તાપણું, અજ્ઞાનીને રાગદ્વેષનું કર્તા-ભોક્તાપણું, સાંખ્ય દર્શનની એકાંતિકતા, ગુણસ્થાન-આરોહણમાં ભાવનું અને દ્રવ્યનું નિમિત્તનૈમિત્તિકપણું, વિકારરૂપે પરિણમવામાં અજ્ઞાનીનો પોતાનો જ દોષ, મિથ્યાત્વાદિનું જડપણું તેમ જ ચેતનપણું, પુણ્ય અને પાપ બન્નેનું બંધ સ્વરૂપપણું, મોક્ષમાર્ગમાં ચરણાનુયોગનું સ્થાન ઇત્યાદિ અનેક વિષયોમાં આ શાસ્ત્રમાં પ્રરૂપ્યા છે.

એ બધાનો હેતુ ભવ્ય જીવોને યથાર્થ મોક્ષમાર્ગ બતાવવાનો છે. આ શાસ્ત્રની મહત્તમ જોઈને ઉલ્લાસ આવી જતાં શ્રી જ્યસેન આચાર્યવર કહે છે કે ‘જ્યવંત વર્તો તે પદ્ધનંદી આચાર્ય અર્થાત્ કુંદકુંદ આચાર્ય કે જેમણે મહાત્ત્વથી ભરેલો પ્રાભૃતરૂપી પર્વત બુદ્ધિરૂપી શિર પર ઉપાડીને ભવ્ય જીવોને સમર્પિત કર્યો છે.’ ખરેખર આ કાળે આ શાસ્ત્ર મુમુક્ષુ ભવ્યજીવોનો પરમ આધાર છે. આવા દુષ્મકાળમાં પણ આવું અદ્ભુત અનન્ય-શરણભૂત શાસ્ત્ર-તીર્થકરદેવના મુખમાંથી નીકળેલું અમૃત-વિદ્યમાન છે તે આપણું મહા સદ્ભાગ્ય છે. નિશ્ચય વ્યવહારની સંધિપૂર્વક યથાર્થ મોક્ષમાર્ગની આવી સંકળનાબદ્ધ પ્રરૂપણ બીજા કોઈ પણ ગ્રંથમાં નથી. પરમપૂજ્ય સદ્ગુરુદેવના શબ્દોમાં કહું તો- ‘આ સમયસાર શાસ્ત્ર આગમોનું પણ આગમ છે; લાખો શાસ્ત્રોનો નિયોડ એમાં રહેલો છે, જૈન શાસનનો એ સ્થંભ છે; સાધકની એ કામયેનું છે, કલ્પવૃક્ષ છે. ચૌદ પૂર્વનું રહસ્ય એમાં સમાયેલું છે. એની દરેક ગાથા છઢા-સાતમાં ગુણસ્થાને જૂલતા મહામુનિના આત્મ-અનુભવમાંથી નીકળેલી છે. આ શાસ્ત્રના કર્તા ભગવાન કુંદકુંદાચાર્યદ્વારા મહાવિદેહ ક્ષેત્રમાં સર્વજ્ઞ વીતરાગ શ્રી સીમંધર ભગવાનના સમવસરણમાં ગયા હતા અને ત્યાં અઠવાઉં રહ્યા હતા એ વાત યથાતથ્ય છે, અક્ષરશ: સત્ય છે, પ્રમાણ-સિદ્ધ છે, તેમાં લેશમાત્ર શંકાને સ્થાન નથી. તે પરમ ઉપકારી આચાર્ય ભગવાને દેવની નિરક્ષરી ઊંકારધ્વનિમાંથી રચેલા આ સમયસારમાં તીર્થકર નીકળેલો જ ઉપદેશ છે.’

સમયસાર-પર-પ્રવચનો

આ પુસ્તકમાં પરમપૂજ્ય સદ્ગુરુદેવના સમયસારની પહેલી તેર ગાથાઓનાં પ્રવચનો છે, જેમાં અદ્ભુત શૈલીથી તદ્દન સરળ ભાષામાં સમયસારના શબ્દે શબ્દની છણાવટ કરીને તેનું મૂળ રહસ્ય સમજાવવામાં આવ્યું છે, અને તેના ફોં ઉપરાંત પાના છે. તેની કિંમત રૂ. ૩-૦-૦ છે, ટુંક વખતમાં આ ગ્રંથ તૈયાર થઈ જશે. આ ગ્રંથની કિંમત ભરીને અગાઉથી ગ્રાહક થઈ શકાય છે.

ફ પ્રવચન સાર ફ

ગુંધ્યા પાકુડ ને ગુંધ્યું પંચાસ્તિક, ગુંધ્યું પ્રવચનસાર રે જીજાની વાણી ભલી.

(આ ગ્રંથમાં) આચાર્યદ્વારે સૌથી પહેલાં પંચપરમેષ્ઠિઓને નમસ્કાર કરીને આત્મા અને તેના ગુણોના વિકાસનું વર્ણન કર્યું છે. સરાગ ચારિત્ર કર્મબંધનું કારણ હોવાથી તે હેય છે અને વિરાગ ચારિત્ર મોક્ષપ્રાપ્તિનું સાધન હોવાથી તે ઉપાદેય છે. આત્મસ્વરૂપની સન્મુખનું ચારિત્ર તે જ વસ્તુનો સ્વભાવ હોવાથી ધર્મ છે. આકુળતા-રહિત આત્માના પરિણામને સમભાવ કહે છે અર્થાત્ રાગરહિત સ્વરૂપ સ્થિરતા એ જ આત્માનો સ્વભાવ કે આત્માનો ધર્મ છે.

શુદ્ધોપયોગ અર્થાત્ પંચપરમેષ્ઠિનું ધ્યાન, (વિકલ્પદ્વારા) આત્માનું ચિંતન, વ્રતનો અભ્યાસ અને તપશ્ચરણ વગેરે પરિણામો થવા તે શુભ છે. તેના ફળરૂપે આત્મા દેવ અથવા મનુષ્ય પર્યાયમાં અનેક પ્રકારની બાધ્ય સગવડો પામે છે, પરંતુ તે બાધ્ય સામગ્રીમાં આત્માનું વાસ્તવિક કે અવિનાશી સુખ નથી.

શુદ્ધોપયોગ ધારણ કરવાથી બધા દુઃખ અને કલેશનો સ્વયં નાશ થઈ જાય છે. જે જીવ અરિહંત ભગવાનના સ્વરૂપને પૂર્ણ રીતે જીવો છે તે પોતાના આત્માનું સ્વરૂપ પણ જીણી લે છે, આત્મા અને પરમાત્માનો બ્રહ્મ (ભેદ) તેના મનમાંથી દૂર થઈ જાય છે. આ બ્રાંતિ (આત્મા અને પરમાત્મા વચ્ચેનો ભેદ) ટળી જવાથી આત્મા પોતે જ અર્હિતદશા (પરમાત્મદશા) ને પામે છે અને બધા કર્માનો નાશ કરીને મોક્ષની પ્રાપ્તિનો લાભ કરી લે છે. આત્મા અને પરમાત્માના (સાચા જ્ઞાનરૂપ) વિવેકથી જ સમ્યજ્ઞાનનો વિકાસ થાય છે.

વિશ્વમાં જેટલા દ્રવ્યો છે તે બધા, જીદાં જીદાં ગુણ-પર્યાય સહિત જોય છે; ઉત્પાદ-વ્યય

ધૂવ (તે દ્રવ્યનું લક્ષણ છે) તેના કારણે દ્રવ્યની અવસ્થા દરેક સમયે બદલાયા કરે છે, અર્થાત् એક અવસ્થાનો વ્યય થાય છે તે જ વખતે બીજી અવસ્થાનો ઉત્પાદ થાય છે તેથી બધી વસ્તુઓ પોત-પોતાના ગુણ પર્યાય સહિત પોતાથી છે.

દ્રવ્ય બે પ્રકારના છે :- ચેતન અને અચેતન; જીવ અર્થાત् ચેતન જ્ઞાનસ્વરૂપ છે અને અજીવ અર્થાત् અચેતન જ્ઞાન વગરના છે; પુદ્ગલ ધર્મ, અધર્મ, આકાશ અને કાળ એ પાંચ ભેદો અજીવ દ્રવ્યના છે. આ બધા દ્રવ્યો (છ એ દ્રવ્યો) લોકાકાશમાં રહેલા છે. અલોકાકાશમાં એક માત્ર આકાશ દ્રવ્ય છે. બીજું કોઈ દ્રવ્ય ત્યાં નથી. કાળદ્રવ્ય બહુપ્રદેશી નથી, બાકીના પાંચે દ્રવ્યો બહુપ્રદેશી છે તેથી તેમને અસ્તિકાય કહેવાય છે.

આત્મા ચેતના સ્વરૂપ છે. શુભ અને અશુભ એ બે પ્રકારનો રાગસહિત ઉપયોગ તે અશુદ્ધ ચેતનાસ્વરૂપ છે; રાગસહિત ઉપયોગ શુદ્ધરૂપ જ હોય છે તે શુદ્ધ ચેતનાસ્વરૂપ છે.

પોતાના ગુણ કે અવગુણના વિકાસનું (અર્થાત् નિર્મણ પર્યાય થવાનું કે મલિન થવાનું) કારણ આત્મા પોતે જ છે. જ્યારે રાગદ્વેષરૂપ બધા ભાવોથી સર્વથા જુદો થઈ જાય ત્યારે આત્મા પોતાના સ્વરૂપમાં એકાકાર થાય છે. આત્મા પોતાના સ્વભાવવથી જાણનાર છે. અને બધી વસ્તુઓ સાથે તેને જ્ઞાય-જ્ઞાયક સંબંધ છે (અર્થાત् તેના જ્ઞાનમાં બધી વસ્તુઓ જાણાવા યોગ્ય છે) પણ કોઈ વસ્તુની સાથે આત્માને સ્વામીપણાનો સંબંધ નથી (એટલે આત્મા કોઈનો કર્તા નથી.)

પંચાસ્તિકાય

આ ગ્રંથમાં આચાર્યદ્વિદે ૧૭૨ ગાથાઓ દ્વારા જીવ, પુદ્ગલ ધર્મ, અધર્મ અને આકાશ એ પાંચ દ્રવ્યોને, તે દ્રવ્યો હંમેશાં પોતપોતાના અનેક ગુણો અને ફેરફારવાળી પર્યાયમાં વર્તતા હોવાથી અસ્તિત સ્વભાવવાળા અને ઘણાં પ્રદેશોવાળા હોવાથી કાયવાળા બતાવીને તે (ઉપર કહેલા પાંચ દ્રવ્યો) ને ‘પંચાસ્તિકાય’ એવા નામથી ઓળખાવ્યા છે અને તેને ઉત્પાદ-વ્યય ધૂવને આધીન હોવાથી નાણ લોકની રચનાનું કારણ સિદ્ધ કર્યું છે.

આ પંચાસ્તિકાય દ્રવ્યના સદા બદલવાથી કાળ દ્રવ્યનું હોવાપણું પણ નક્કી થઈ જાય છે. તે કાળ દ્રવ્ય અસંખ્યાત છે. દરેક એક પ્રદેશી હોવાને લીધે ‘અસ્તિકાય’ દ્રવ્યોની ગણતરીમાં તેને લીધું નથી, છતાં પણ પ્રકરણવશ જરૂરિયાત પ્રમાણે કોઈ કોઈ ઠેકાણે ગૌણ રૂપથી તેનું વર્ણન કરવામાં આવ્યું છે.

દરેક દ્રવ્યની સત્તા બીજા દ્રવ્યોની સત્તાથી બિલકુલ અલગ છે.

ત્યાર પછી આચાર્યદ્વિદે જીવ દ્રવ્યની સંસારી અને મુક્ત અવસ્થાઓનું વિસ્તારથી વર્ણન કર્યું છે.

પુદ્ગલ દ્રવ્યના પરમાણુઓ અને તેનો સ્કંધ (જથ્થો) એ વગેરેનું કથન કર્યું છે, પછી ધર્મ અને અધર્મ એ બે દ્રવ્યોનું દૃષ્ટાંત સહિત વર્ણન કર્યું છે આકાશ દ્રવ્યને લોકાકાશ અને અલોકાકાશની અપેક્ષાથી સમજાવ્યું છે અને કાળદ્રવ્યની વ્યાખ્યા પણ ટુંકમાં કરી છે.

ત્યાર પછી જીવ, અજીવ, આસ્ત્ર, બંધ, સંવર, નિર્જરા

પ્રવચનસાર-ગુજરાતી

પ્રવચનસારની મૂળ સંસ્કૃત ટીકાના આધારે તેનું ગુજરાતી ભાઈશ્રી હિંમતલાલ જેઠાલાલ શાહ (જેમણે સમયસારનું ગુજરાતી અનુવાદ કર્યું છે તેઓ) કરી રહ્યા છે, આ ગ્રંથ કુંદુંદભગવાનનું અલોકિકરણ છે. પૂ. સદ્ગુરુદેવ આ ગ્રંથ સંબંધે કહે છે કે “આ એક અપૂર્વ ગ્રંથ તૈયાર થશે, બે ફજાર વર્ષમાં ગુજરાતી ભાષામાં નહિ થયેલો એવો અપૂર્વ આ ગ્રંથ તૈયાર થશે” વળી સાથે સાથે ફર્જની વાત તો એ છે કે શ્રી હિંમતલાલ ભાઈ તેમની અદભુત કવિત્વ શક્તિનો લાભ આપી મૂળગાથાઓને વળગીને તેનો ગુજરાતી પદ્ધાનુવાદ ફરિયિત છંડમાં તૈયાર કરે છે... આ મહાન ગ્રંથની કિંમત રૂ. ૩૦૦ છે. અગાઉથી કિંમત ભરી ગ્રાહક થઈ શક્ય છે.

મોક્ષ અને પુણ્ય, પાપ એ નવ તત્ત્વોનું કમ પ્રમાણે વિસ્તારથી કથન કર્યું છે. સમ્યગ્દર્શન-જ્ઞાન ચારિત્રકૃપ રત્નત્રયની વ્યાખ્યા આપીને તેને મોક્ષપ્રાપ્તિનું સાધન સાબિત કર્યું છે.

જીવ અને અજીવનો પરસ્પર સંબંધ (નિમિત્તપણું) બતાવીને પુણ્યને શુભ અને પાપને અશુભ પરિણામકૃપ કર્યાં છે, શુભભાવને શુભકર્મબંધનું અને અશુભ ભાવને અશુભ કર્મબંધનું કારણ બતાવ્યું છે; પરંતુ આ શુભ અશુભ કર્મબંધથી છૂટવા માટે શુભ-અશુભ બન્ને પ્રકારના ભાવોનો સમસ્ત પ્રકારે ત્યાગ કરવાનો ઉપદેશ આપ્યો છે.

શુદ્ધોપયોગ દ્વારા પરમપદ (મોક્ષ) તથા ઉત્કૃષ્ટ અવસ્થા પ્રાપ્ત કરીને અનંતદર્શન, અનંતજ્ઞાન, અનંતવીર્ય, તથા અનંત સુખ, એ અનંતચતુર્યકૃપ પોતાના સ્વભાવમાં આત્મા સ્થિત થઈ જાય છે. અનાદિ કાળની પોતાની વિકારી અવસ્થાનો સમસ્ત પ્રકારે નાશ કરીને પોતાની સ્વભાવિક નિર્વિકાર અવસ્થાને આત્મા પ્રાપ્ત કરે છે.

નિયમસાર

આ અધ્યાત્મજ્ઞાનથી ભરપૂર ગ્રંથમાં કુલ ૧૨ અધિકાર અને ૧૮૭ ગાથાઓ છે.

પહેલાં ઓગણીસ ગાથાના જીવાધિકારમાં આચાર્યદ્વિતે સમ્યગ્દર્શન-જ્ઞાન-ચારિત્રકૃપ રત્નત્રય ને 'નિયમ' કહ્યો છે કે જે સાક્ષાત્ મોક્ષમાર્ગ છે. એ જે 'સાર' પણું છે—એ રીતે 'નિયમસાર' નો અર્થ રત્નત્રયકૃપ મોક્ષમાર્ગ કર્યો છે.

કુદ્ધા, તૃષ્ણા, ભય, કોધિ, રાગ, મોહ, ચિંતા, જરા, રોગ, મૃત્યુ, બેદ, સ્વેદ, મદ, રતિ, અરતિ, આશ્ર્ય, નિંદ્રા, જન્મ અને આકૃતા એ અદાર દોષોથી રહિત અને કેવળજ્ઞાન વગેરે પરમ ઐશ્વર્ય (શક્તિ) સહિત પરમાત્મા આસ અર્થાત્ પુણ્ય કહેવાય છે. પૂર્વપર વિરોધ રહિત શુદ્ધ, હિતકર અને મધુર એવા આસ વચ્ચનોને આગમ કહે છે; અને આગમમાં કહેલા ગુણપર્યાયો સહિત જીવ, પુદ્ગલ, ધર્મ, અધર્મ, આકાશ અને કાળ એ છ દ્રવ્યો જ તત્ત્વાર્થ છે. આવા આસ, આગમ અને તત્ત્વાર્થની શ્રદ્ધા તે સમ્યગ્દર્શન છે.

આ છ દ્રવ્યોમાંથી જીવ દ્રવ્ય ચૈતન્યસ્વરૂપ છે. આત્માના ચૈતન્ય ગુણની સાથે વર્તવાવાળા પરિણામને ઉપયોગ કહે છે, જે (ઉપયોગ) દર્શન અને જ્ઞાન એવા ભેદથી બે પ્રકારનો છે. અતીન્દ્રિય, અસહાય એવું કેવળજ્ઞાન તે આત્માનો સ્વભાવ છે. મતિ, શ્રુત, અવધિ અને મન:પર્યયજ્ઞાન તે અપૂર્ણ જ્ઞાન છે. એ જ પ્રમાણે દર્શનોપયોગ પણ સ્વભાવ અને વિભાવ એવા ભેદથી બે પ્રકારનો છે. કેવળજ્ઞાન તે સ્વભાવ ઉપયોગ છે અને ચક્ષુ, અચક્ષુ તથા અવધિ દર્શન તે અપૂર્ણ દર્શનોપયોગ છે.

પર્યાય બે પ્રકારની છે :— (૧) સ્વ પર અપેક્ષિત (૨) નિરપેક્ષ. તે પર્યાયોનું સ્વરૂપ બતાવ્યું છે.

બીજા અદાર ગાથાના અજીવાધિકારમાં પુદ્ગલ દ્રવ્યના—એક છૂટો પરમાણુ અને સ્કંધ એવા બે ભેદ કહ્યા છે. પુદ્ગલ દ્રવ્ય આત્માના સ્વરૂપથી સર્વથા જીદું છે પછી તે પુદ્ગલ છૂટો પરમાણુ હોય કે સ્કંધરૂપ હોય. તેના લક્ષે વર્તતો આત્મા અશુદ્ધ, વિભાવસહિત અને વિકારરૂપ છે—એમ કહ્યા પછી ધર્મ, અધર્મ, આકાશ અને કાળ દ્રવ્યોના લક્ષણ તથા તેના ભેદ અને વિશેષ ભેદનું વર્ણન કર્યું છે.

ત્રીજા અદાર ગાથાના શુદ્ધભાવ અધિકારમાં મોક્ષાર્થી જીવોને નિરંતર આ પ્રકારની ભાવના કરવાનો ઉપદેશ આપ્યો છે કે :— માન, અપમાન, ફર્ખ, વિષાદ, બંધ, ઉદ્ય, જન્મ, જરા, રોગ, મૃત્યુ, શોક, ભય, કુળ, જતિ, યોની, શરીર, સમાસ, માર્ગણા, દંડ, દંદ, રાગદ્રોષ, શાલ્ય, મૂઢતા વિષય, કષાય, કામ, મોહ, ગોત્ર, વેદ, સંસ્થાન, સંહનન વગેરે બધા વિકારોથી આ શુદ્ધસ્વરૂપી આત્મા તદ્દન રહિત છે, એ રીતે વિભાવ ભાવોથી જીદો શુદ્ધ આત્મા એ જ ઉપાદેય છે, બાકીના ભાવ્ય તત્ત્વો હોય છે. આઠ ગુણ સહિત જેવા સિદ્ધભગવાનના આત્મા અવિનાશી, નિર્મળ, લોકના અગ્રભાગે બિરાજે છે તેવા જ શુદ્ધસ્વરૂપી બધા સંસારી જીવો પણ નિશ્ચયનયથી છે. વિપરીત અભિપ્રાયથી રહિત તત્ત્વ શ્રદ્ધાન તે સમ્યગ્દર્શન છે અને સંશય, મોહ વિભાગી રહિત હેય ઉપાદેયનું જ્ઞાન તે સમ્યગ્જ્ઞાન છે.

ચોથા અદાર ગાથાના વ્યવહાર ચારિત્ર અધિકારમાં એ બતાવ્યું છે કે જીવ અને અજીવના ભેદ વિજ્ઞાનનો અભ્યાસ કરવાથી વીત

રાગ મુનિ જ સમ્યક્યારિત્રને પ્રાસ થઈ શકે છે.

પાંચમા અદાર ગાથાના નિશ્ચય પ્રતિક્રમણ અધિકારમાં ચારિત્રને દેઢ કરવા માટે નિશ્ચય પ્રતિક્રમણનું વર્ણન કર્યું છે. વાણી તરફનું બધું લક્ષ અને રાગ-દ્રેષ ભાવોને છોડીને આત્માના શુદ્ધ સ્વરૂપનું ચિંતવન કરવું, વિરાધના (સ્વરૂપથી ખસીને જે શુભાશુભ ભાવ થાય તે વિરાધના છે તેને અહીં પાપક્રિયા ક્રીધી છે-તે) છોડીને આરાધના (આત્મસ્વરૂપમાં સ્થિરતા તે આરાધના છે-તે) માં લીન થવું, ઉન્માર્ગથી પાછા ફરીને શુદ્ધ સ્વરૂપમાં સન્મુખ રહેવું, માયા મિથ્યાત્વ નિદાન ભાવોથી છૂટીને શલ્ય રહિત થવું, આર્ત રૌદ્ર ધ્યાન છોડીને ધર્મ-શુક્લ ધ્યાનમાં લીન થવું, મિથ્યાદર્શન-જ્ઞાન-ચારિત્રને સર્વથા છોડીને સમ્યગ્દર્શન-જ્ઞાન-ચારિત્રની ભાવના કરવી-તે પ્રતિક્રમણ છે. એ રીતે બધા પરભાવો અને કિયાઓથી છૂટીને આત્મામાં સ્થિર થવું તે જ સાચું પ્રતિક્રમણ છે-કે જે મોક્ષ પ્રાસિનું વાસ્તવિક સાધન છે.

છુટ્ટા બાર ગાથાના નિશ્ચય પ્રત્યાખ્યાન અધિકારમાં-સાધુજનો આણાર પણી હંમેશાં આવતા દિવસો માટે પોતાની શક્તિ પ્રમાણે યોગ્યકાળ સુધી આણારના ત્યાગનો વિકલ્પ કરે છે તે રૂપ વ્યવબાર પ્રત્યાખ્યાનનું કથન નથી પણ પોતાના સ્વરૂપની સ્થિરતા કરવાના પ્રયોજનથી બધા પરભાવોનો સર્વથા ત્યાગ કરવો તેને સાચું પ્રત્યાખ્યાન બતાવ્યું છે.

સાતમા છ ગાથાના નિશ્ચયાલોચનાધિકારમાં વીતરાગ-ભાવસ્વરૂપ પરિણામથી આત્મસ્વરૂપનું અવલોકન કરવું (સ્થિરતા કરવી) તે આલોચનાનું લક્ષણ કર્યું છે. જ્ઞાનાવરણાદિ આઠ પ્રકારના દ્વયકર્મ, ઔદારીક-વૈકિયિક-આણારક એ ત્રણ પ્રકારના શરીર એ નૌકર્મ-આત્માના સ્વભાવ જ્ઞાનથી વિભાવરૂપ મતિ, શુત, અવધિ અને મનઃપર્યાય જ્ઞાન અને આત્માની વિભાવ વ્યંજન પર્યાય દેવ, મનુષ્ય તિર્યંચ અને નારક છે-તેનાથી રહિત આત્માના સ્વરૂપનું ધ્યાન કરવું તે સાચી આલોચના છે.

આઠમા નવ ગાથાના નિશ્ચય પ્રાયશ્રિત અધિકારમાં વ્રત, સમિતિ, શીલ અને સંયમમાં પ્રવૃત્ત વિભાવરૂપ શુભ ભાવોનો ક્ષય કરનારી ભાવનામાં વર્તવું તથા આત્માના સ્વરૂપનું ચિંતવન અથવા આત્મસ્થિરતા પ્રાસ કરવી તે સાચું પ્રાયશ્રિત છે એમ કર્યું છે. એ રીતે શરીર વગેરે પરદ્રવ્યોનું મમત્વ તથા તે તરફના વિકલ્પને છોડીને સક્લ વિકલ્પો એટલે કે શુભાશુભ ભાવ છોડીને આત્મસ્વરૂપમાં એકાદાર રૂપ લીન થઈ જવું તે જ બધા દોષ અને પાપોનું સાચું પ્રાયશ્રિત છે.

નવમા બાર ગાથાના પરમસમાધિ અધિકારમાં આચાર્ય દેવે બતાવ્યું છે કે વીતરાગ ભાવપૂર્વક વાણી તરફના વિકલ્પને છોડીને આત્માનું ચિંતન કરવું, સંયમ-નિયમ અને તપ દ્વારા ધર્મધ્યાનમાં એકાગ્ર થવું અને પુષ્ય-પાપનું કારણ જે રાગ-દ્રેષ તેને છોડીને સ્વરૂપમાં સ્થિરતારૂપ સમભાવ ધારણ કરવો અને હાસ્ય, રતિ, અરતિ, શોક, ભય, જીગુપ્તા, અને સ્ત્રી-પુરુષ તથા નપુંસક એ ત્રણ વેદ એવા નવ પ્રકારના નોકખાયોને છોડીદેવા તે પરમ સમાધિ છે.

દસમા સાત ગાથાના પરમ ભક્તિ અધિકારમાં આચાર્યદેવે એ પ્રતિપાદન કર્યું છે કે સંસાર પરિભ્રમણથી મુક્ત થવાના કારણભૂત એવા રત્નત્રય સ્વરૂપની દેઢ ભક્તિ થવી તે જ પરમ ભક્તિ છે. સિદ્ધસ્વરૂપના (પોતાના) ગુણોને બેદ અને ઉપબેદ સહિત જાણીને તે ગુણોમાં આત્માની (ગુણોથી અબેદ એવા આત્માની) ભક્તિ થવી અને રાગ-દ્રેષ વિષય કષાયાદિ



મોકાની કિયા



શ્રી રામજ્ઞભાઈ માણેકચંદ દોશીનું લખાણ પુસ્તકરૂપે આ પહેલી જ વાર પ્રગટ થાય છે. આ પુસ્તકમાં તેના નામ પ્રમાણે ‘કઈ કિયા કરવાથી મોકા થાય...?’ એ પ્રશ્નનો ઉત્તર અનેક ન્યાયપૂર્ણદલીલોથી તદ્દન સરળ અને સચોટ રીતે આપવામાં આવ્યો છે. અહીં કિયાનું ઉત્થાપન નથી થતું પણ વાસ્તવિક મોકાની કિયા શું તેનું સ્થાપન થાય છે-એ આ નાના શાસ્ત્રમાં બહુ સુંદર રીતે બતાવ્યું છે... આ પુસ્તક ટૂંક વખતમાં પ્રગટ થશે.



વિભાવોને છોડીને પોતાના સ્વરૂપ-ભાવમાં પરિણામન કરવું તે જ પરમ ભક્તિ છે.

અગિયારમાં વીસ ગાથાના નિશ્ચય આવશ્યક અધિકારમાં આચાર્યદ્વારા ‘આવશ્યક’ નો અર્થ ‘અવશપણું’ અર્થાત્ સ્વાધીનતા કર્યો છે. પર પદાર્થના લક્ષે થતા શુભાશુભ ભાવોથી છૂટીને પોતાના ગુણોમાં (આત્મામાં) સ્થિર થઈ જવું તે સ્વાધીનતા છે, તે જ વાસ્તવિક મોક્ષમાર્ગ છે, આ માર્ગનું ગ્રહણ કરવું તે દરેક આત્માનું પરમ આવશ્યક એટલે કે ખાસ કરીને કરવા યોગ્ય કર્તવ્ય છે. આત્માના વીતરાગ યોગીશ્વર સ્વરૂપનું પરભાવોમાં ન ફસાવું અર્થાત્ પર ભાવોનો સર્વથા નાશ કરવો એ જ જરૂરી કરવા યોગ્ય કર્તવ્ય છે. આત્માથી અત્યંતપણે જુદાં એવા પરપદાર્થનું લક્ષ કરીને શુભાશુભ ભાવોને આધીન થવું, છ દ્વયોના ગુણ-પર્યાયના વિકલ્પ કરવા, પુણ્ય-પાપરૂપ પરિણામોમાં પ્રવર્તતવું એ વગેરેરૂપ પરાધીનતાને (પર લક્ષ થતા વિકલ્પોને) છોડીને આત્માના સ્વભાવનું ધ્યાન કરવું તે જ સ્વાધીનતારૂપ આવશ્યક કર્યા વિના બધું ચારિત્ર ભષ્ટ છે અને નિઝળ છે; અર્થાત્ ચારિત્ર હોતું જ નથી.

બારમા અઠાવીસ ગાથાના શુદ્ધોપયોગ અધિકારમાં આચાર્યદ્વારા એ નિરૂપણ કર્યું છે કે જેમ સૂર્યનો પ્રકાશ અને ગરમી એક સાથે જ પ્રગટે છે તેમ કેવળજ્ઞાન અને કેવળજ્ઞાન એક સાથે પ્રકાશમાન થાય છે. એ રીતે દર્શન અને જ્ઞાન બન્ને સ્વ-પર પ્રકાશક છે. આત્મા સ્વભાવથી જ દર્શન જ્ઞાનસ્વરૂપ છે. બધા રૂપી અને અરૂપી દ્વયોને ગુણ પર્યાયો સહિત જેમ છે તેમ એક સાથે જાણવું તે પ્રત્યક્ષ જ્ઞાન છે. કેવળીને ઈચ્છાનો અભાવ હોય છે અને ઈચ્છાના અભાવમાં દેખવું, જાણવું, વાણી છૂટવી, સ્થિર રહેવું કે ચાલવું વગેરે કર્મ બંધનું કારણ નથી. કેવળીને આયુકર્મની પૂર્ણતા થતાં બાકીના અધાતિયા કર્મો પણ ક્ષય થઈ જાય છે; અને આત્મા લોક શિખરની ટોચે બિરાજમાન થાય છે, જ્યાં સંસારીક સુખ, હૃદા, પીડા, બાધા જન્મ, મરણ, નિદ્રા, તૃષ્ણા, કૃષ્ણા, દ્વયકર્મ, નોકર્મ, ઇન્દ્રિ-વિષય, ઉપસર્ગ, મોહ, આશ્રય, ચિંતા, ધ્યાન વગેરે વિકારનો અભાવ છે, અને આત્મા અનંતદર્શન-અનંત-જ્ઞાન-અનંતવીર્ય-અનંતાનંદમય સચિચદાનંદ સ્વરૂપ અવિનાશી અવસ્થામાં રહે છે.

જૈનો કર્મવાદી નથી પણ યથાર્થ આત્મજ્ઞાનના અને વિશ્વ સ્વરૂપના જ્ઞાતા છે.

આવી અવસ્થાને નિર્વાણ કરે છે. તે દશાની પ્રાસિ થતાં આત્મા કૃતકૃત્ય અને સિદ્ધ થઈ જાય છે. અને અનંત ચતુષ્પદ સહિત હોય છે. આ દશા અર્થાત્ પરમ પદ પ્રાસ કરવું તે દરેક આત્માનું ધ્યેય છે-અર્થાત્ બધા કરતાં પરમ પદની પ્રાસિ એ જ મુખ્ય છે. પોતે લક્ષમાં લીધેલા પદની પ્રાસિની નિરંતર ભાવના અને પરમ ધ્યેય એવા સિદ્ધ સ્વરૂપી પરમાત્માના ગુણ ચિંતનમાં (શુદ્ધ-સ્વરૂપની ભાવનામાં) એકાગ્ર થઈ જવું તે શુદ્ધોપયોગ છે. આ શુદ્ધોપયોગ નિર્વાણ અર્થાત્ સિદ્ધદશાની પ્રાસિનું ખરેખર કારણ છે.

અદ્ધપાહુડ

દર્શનપ્રાભૂતની ઉહ ગાથાઓ દ્વારા સમ્યજ્ઞનનું મહાત્વ વર્ણિતું છે; સામાન્ય રીતે તેનો અર્થ જિનેન્દ્ર ભગવાને ઉપદેશેલા સિદ્ધાંતોની ટેઢ શ્રદ્ધા કરવી અને આત્માના સ્વભાવિક ગુણોને યથાર્થ રૂપે જાણી લેવું તે છે. આ જ (સમ્યજ્ઞન જ) ધર્મનો આધાર અને મુક્તિમાર્ગનું સુનિશ્ચિત સાધન છે, તેના વિના જ્ઞાન, ચારિત્ર કે તપનું કાંઈ મૂલ્ય નથી, અને તેનાથી (સમ્યજ્ઞનથી) અશુદ્ધતાનો નાશ થાય છે, તેના વિના સંસાર પરિભ્રમણથી છૂટી શકતું નથી.

સમ્યજ્ઞન વગર પુણ્ય પણ પુણ્યરૂપ નથી.

જો કોઈ મનુષ્ય જીવન સફળ બનાવવા ધારતું હોય તો તેણે સાચી ભક્તિ અર્થાત્ આત્મભક્તિ દ્વારા સાચી શ્રદ્ધા પ્રાસ કરવી એ જરૂરનું છે.

“જૈન” એ ગુણવાચક નામ છે. કોઈ સંપ્રદાય સૂચક નથી. તેનો અર્થ રાગદ્વેષને જીતનારા એવો થાય છે. જે જીવોને તે ગુણ પ્રગટે તે જ સંપૂર્ણપણે સત્તા જ્ઞાતા અને પ્રરૂપક હોય શકે. તેમનું કથન સંપૂર્ણપણે સત્ત જ હોય. તે જીવોએ પોતાની સંપૂર્ણ શુદ્ધતા પ્રાસ કરેલી હોય છે; તેથી તેઓ જ આત્મસ્વરૂપની

તथા વિશ્વ સ્વરૂપના જ્ઞાતા હોયશકે.

જૈનધર્મ કોઈ વ્યક્તિતના કથન, પુસ્તક, ચમત્કાર કે વિશેષ વ્યક્તિત પર નિર્બર નથી. તે તો સત્યનો અખંડ ભંડાર, વિશ્વનો ધર્મ છે. અનુભવ તેનો આધાર છે. યુક્તિવાદ તેનો આત્મા છે. એ ધર્મને કાળની મર્યાદામાં કેદ કરી શકાય નહિ. પદાર્થોના સ્વરૂપનો તે પ્રકાશક છે. ત્રિકાળ અભાવિત સત્યરૂપ છે. વસ્તુઓ અનાદિ અનંત છે. તેથી તેનું સ્વરૂપ પ્રકાશક તત્ત્વજ્ઞાન અને તેના સત્ય જ્ઞાતા પણ અનાદિ અનંત છે.

ભગવાન કુંદકુંદાચાર્ય તે માંહેના એક સત્યજ્ઞાતા છે. જૈન-તત્ત્વજ્ઞાન અનાદિ અનંત વસ્તુઓનું યથાર્થ પ્રકાશક છે અને આત્માને ન ઓળખે તે જૈન નથી એમ તેમણે બેઘડકપણે દાંડી પીઠીને જાહેર કર્યું છે. પોતાને જૈનના શ્રમણો હોવાનું જણાવે છે છતાં ‘કર્મ આત્માને અજ્ઞાની કરે’ વગેરે પ્રકારે કહી જૈનોને કર્મવાદી કહે છે તેઓ શ્રમણાભાસો છે, તેઓ તેમની બુદ્ધિના અપરાધથી સૂત્રના સાચા અર્થને નહિ જાણનારા છે—એમ શ્રી સમયસારની ગાથા ઉત્તો થી ઉત્તો સુધીમાં તેઓ કહે છે.

વળી તેઓ કહે છે કે—જેઓ પરનું કાંઈપણ કાર્ય આત્મા કરી શકે છે એમ માનતા હોય તો, તેઓ જૈનના સાધુઓ હોય તોપણ, તેઓ અજ્ઞાની જ છે, કેમકે તેમને અને અજ્ઞાનીઓને અપસિદ્ધાંતની (ઊંધા સિદ્ધાંતની) સમાનતા છે. લોક ઈશ્વરને કર્તા માને છે અને તે મુનિઓએ આત્માને પરનો કર્તા માન્યો એટલે બન્નેની માન્યતા સમાન થઈ. લોકનો અને શ્રમણનો પરદવ્યમાં કર્તાપણનો વ્યવસાય સિદ્ધ કરે છે કે આ વ્યવસાય સમ્યજર્દણ રહિત પુરુષોનો છે. (જુઓ સમયસાર ગાથા ઉત્તો થી ઉત્તો)

હાલ જેઓ કુળધર્મ જૈન છે એવા પ્રરૂપકોનો મોટો ભાગ જડકર્મ આત્માને દુઃખી કરે છે એમ માને છે તથા તેમની અને સમાજની એવી માન્યતા થઈ ગઈ છે કે જૈનધર્મ કર્મવાદી છે—પણ આ એક મહાન ભૂલ છે.



સંપૂર્ણ સ્વતંત્રતાનો ઢેરો

૧-આ જગતમાં ઇ દ્રવ્યો જીવ, પુદ્ગાલ, ધર્માસ્તિકાય, અધર્માસ્તિકાય આકાશ અને કાળ છે. આચાર્યદ્વિષે સંપૂર્ણ સ્વતંત્રતાનો ઢેરો પીઠીને એમ બતાવ્યું છે કે એકપણ વસ્તુ બીજી વસ્તુનું કાંઈ કરી શકતી નથી, તેને બદલી શકતી નથી, પ્રેરણ કરી શકતી નથી, સહય કે મદદ આપતી નથી એટલે કે દરેક દ્રવ્ય ત્રણોકાળે ત્રણલોકમાં સ્વતંત્ર જ છે. કોઈપણ દ્રવ્ય તેના ગુણ કે પર્યાય કોઈપણ બીજા દ્રવ્ય તેના ગુણ કે પર્યાયને કિંચિત્ માત્ર લાભ કે નુકસાન કરી શકે જ નહિ; આવું પરમ સત્ય વીતરાગ સર્વજ્ઞ દેવ અને તેમના યથાર્થ અનુયાયીઓ જ જાણી-કહી શકે.

૨-આટલું નક્કી કરતાં આત્માને પોતા તરફ જ લક્ષ કરવાનું રહે છે. પોતે પોતાના અનંતગુણનો અખંડ સમાજ છે. આત્માનો સમાજ (પછી તે જ્ઞાનદશામાં હોય કે અત્યંત અજ્ઞાનદશામાં હોય તો પણ) ત્રણોકાળ આત્મામાં જ અખંડપણે રહે છે. આત્માનો સમાજ આત્માની બહાર હોય શકે જ નહિ, માટે આત્માના શુદ્ધભાવનું સેવન તે એક જ ખરી સમાજ સેવા છે. કોઈ પરનું તો કરી શકતું નથી, પછી તે પરની સેવા કેમ કરી શકે? ન જ કરી શકે. આત્મા જો પર ઉપર લક્ષ કરે કે પોતાની અપૂર્ણ કે વિકારી અવસ્થા તરફ લક્ષ કરે તો તેને વિકાર થયા વિના રહે નહિ અને જો પોતાના ત્રિકાળી અખંડ જ્ઞાયક સ્વભાવ તરફ લક્ષ કરે તો તેને શુદ્ધતા પ્રગટ્યા વિના રહે જ નહિ. આત્માએ પોતાના ત્રિકાળી જ્ઞાયક સ્વભાવ (નિશ્ચયનય) નું તથા પોતાની વર્તમાન વિકારી-અપૂર્ણ અવસ્થા (વ્યવબારનય) નું જ્ઞાન કરી પોતાના ત્રિકાળી જ્ઞાયક ધ્રુવ સ્વભાવ (નિશ્ચયનય) ને આદરણીય માની તે તરફ વળતાં, તે ધ્રુવ સ્વભાવ (નિશ્ચયનય) ના આશ્રયે શુદ્ધતા પ્રગટે છે એમ જણાવ્યું છે.

૩- એક જીવ બીજા જીવનું કે જડનું-શરીર-મકાન-ગામ કે ક્ષેત્રનું કાંઈ કરી શકતો નથી, છતાં

તે કરી શકે એમ માની જે શુભભાવ કરે તે શુભભાવ પછી તુરત જ અશુભભાવ આવે. તેનું ફળ તો સંસાર (દુઃખ) હોય જ, ધર્મ હોય જ નહિ. પણ જે બીજાનું હું કાંઈ કરી શકું નહિ એમ માનતો હોય તેને જે શુભભાવ થાય તે પણ ધર્મ નથી, કે ધર્મનું કારણ નથી.

સંપૂર્ણ વીતરાગતા પ્રાસ ન થાય ત્યાં સુધી જ્ઞાનીઓને શુભભાવ થાય છે પણ તેઓ તે શુભ ભાવને ધર્મ કદી માને જ નહિ. પુષ્ટયને ધર્મ કે ધર્મને મદદગાર માનવાની પ્રવૃત્તિ હુનિયામાં જોસબંધ ચાલે છે તેથી આચાર્ય ભગવાને તે સામે બળવાન લાલબત્તી આડી ધરી કહ્યું છે કે :-

છે કર્મ અશુભ કુશીલ ને જાણો સુશીલ શુભ કર્મને !

તે કેમ હોય સુશીલ જે સંસારમાં દાખલ કરે ? ૧૪૫

પુષ્ટ અને પાપ બન્ને વિભાવ પરિણતિથી ઉપજ્યાં હોવાથી બન્ને બંધરૂપ જ છે. ભ્રમને લીધે તેમની પ્રવૃત્તિ જુદી જુદી ભાસવાથી, સારું અને ખરાબ એમ બે પ્રકારે તેઓ દેખાય છે. સાચી દિલ્લિએ તેઓ એક રૂપ જ, બંધરૂપ જ, ખરાબ જ છે એમ જ્ઞાનીઓ જાણે છે. એ બન્ને ક્ષુદ્રાણીના ઉદરથી એકી સાથે જન્મેલા છે તેથી બન્ને સાક્ષાત ક્ષુદ્ર છે. આ જાતની માન્યતા પ્રથમ થવી જોઈએ. માન્યતા થતાં જ તે શુભ ભાવ ટળી જાય નહીં, તેથી જ્ઞાનીને પણ શુભ ભાવ થાય. પરંતુ જ્ઞાની અને અજ્ઞાનીનો આંતરો એ છે કે અજ્ઞાની શુભ ભાવને સારો માને, ધર્મનું કારણ માને (જેને સારો માને તેને ટાળવા યોગ્ય કોઈ માને જ નહિ. પણ તે વિકાર હોવાથી બદલાઈને થોડા વખતમાં અશુભ થયા વિના રહે નહીં. વળી શુભ ભાવ થાય ત્યારે પુષ્ટ અને પાપ બન્ને પ્રકારના કર્મો બંધાય છે તેથી અજ્ઞાનીને કદી ધર્મ થાય નહીં) જ્યારે જ્ઞાનીને અજ્ઞાની કરતાં શુભ ભાવ જુદાં પ્રકારનો ઊંચો અને ઘણો થાય છીતાં તેને તે કદી ધર્મ માને જ નહિ.

૪- જીવ અનંત છે દરેક જીવ સ્વયંસિદ્ધ પૂર્ણ ચૈતન્ય સ્વરૂપ વસ્તુ છે. અનાદિથી જીવ પરવસ્તુઓથી મને લાભ-નુકસાન થાય છે એમ પોતાની અવસ્થામાં માને છે તેથી તે દુઃખી છે.

૫- જે એમ માને છે કે હું પર જીવોને જીવાંતું છું અને પર જીવો મને જીવાડે છે-તે મૂઢ છે, અજ્ઞાની છે, જ્ઞાની તેથી વિપરીત છે.

૬- જે એમ માને છે કે હું પર જીવોને છણું છું અને પર જીવો મને છણો છે-તે મૂઢ છે, અજ્ઞાની છે, જ્ઞાની તેથી વિપરીત છે.

૭- જે એમ માને છે કે હું પર જીવોને સુખી કે દુઃખી કરી શકું, હું જીવોને ધર્મ પમાડી શકું, તેને મોક્ષ પમાડી શકું, તેને બંધનમાં નાંખી શકું એ તારી મૂઢ્યમત્તિ છે તેથી તે મિથ્યા છે.

૮- જીવે પ્રથમ મિથ્યાર્દ્દન ટાળી સમ્યજ્ઞની પ્રગટ કરવું જોઈએ, તે વિના સાચું જ્ઞાન કે ચારિત્ર હોતાં નથી.

૯૦- જે સમ્યજ્ઞની સહિત હોય તેને જ સાચાં વ્રત, દાન કે તપ, શીલ હોય શકે, અજ્ઞાનીને હોય નહિ.

૧૧- ધર્મની શરૂઆત સમ્યજ્ઞની થાય છે. પોતાનું સ્વરૂપ યથાર્થ સમજ્યા વગાર સમ્યજ્ઞન થાય નહિ-માટે સ્વરૂપ યથાર્થપણે સમજી સમ્યજ્ઞન પ્રગટ કરવું. અભવ્ય જ તે પ્રગટ કરી શકે નહિ (પ્રગટ કરવાનો પુરુષાર્થ તે ન કરે) ભવ્ય વૃદ્ધ, બાળ, રોગી, નિરોગી, સધન, નિર્ધન બધા પ્રગટ કરી શકે.

૧૨- (સમ્યક) દર્શન તે ધર્મનું મૂળ છે, મિથ્યાત્વ તે સંસારનું મૂળ છે. માટે જીવના વિકારી ભાવ (પુષ્ટ, પાપ, આસવ, બંધ) અને અવિકારી ભાવ (સંવર, નિર્જરા અને મોક્ષ) સમજી શુદ્ધતા પ્રગટ કરવી.

નિર્ભેથ સાધુપદનું સ્વરૂપ : સમ્યજ્ઞની ધર્મની શરૂઆત થાય છે. તે વિના કોઈને પણ સાધુપદ-કે સમ્યક્યારિત્ર પ્રગટે જ નહીં. સમ્યજ્ઞન-જ્ઞાન પૂર્વક જેને સાચું ચારિત્ર હોય છે તેવા સાધુઓ ફજારોવાર સાતમા અને છઠા ગુણસ્થાને રહે છે. સાતમા ગુણસ્થાનને અપ્રમત્ત ગુણસ્થાન કહેવામાં આવે છે. તે (વધુ માટે જુઓ પાનું ૩૪)

મુદ્રક : જમનાદાસ માણેકયંદ રવાણી શિષ્ટ સાહિત્ય મુદ્રણાલય દાસકુંજ, મોટા આંકડિયા. કાઠિયાવાડ. તા. ૧૩-૧૨-૪૪

પ્રકાશક : શ્રી જેન સ્વાધ્યાય મંદિર ટ્રેસ્ટ સોનગઢ વતી જમનાદાસ માણેકયંદ રવાણી, દાસકુંજ, મોટા આંકડિયા (કાઠિ.)